

عقد انامل کی سند

☆ ریحانة الهند حضرت شیخ الحدیث مولانا محمد زکریا صاحب
مہاجر مدنی رحمۃ اللہ علیہ سے میں عقد انامل کو ”مناولہ“
روایت کرتا ہوں۔

☆ حضرت اقدس مولانا عبدالقدیم صاحب رحمۃ اللہ علیہ سے
میں اس طریقہ کو ”مشافہہ“ کسی واسطہ کے بغیر روایت
کرتا ہوں۔

☆ حکیم الاسلام حضرت مولانا قاری محمد طیب صاحب قاضی
رحمۃ اللہ علیہ سے میں اسے ”اجازۃ“ روایت کرتا ہوں۔
میری طرف سے ہر خاص و عام کو گنتی شمار کرنیکا
مسنون طریقہ ”عقد انامل“ روایت کرنے اور دوسروں کو
سکھانے کی اجازت ہے۔

عتیق الرحمن الراعی

استاذ الحدیث جامعہ بنوریہ

عقد انامل

گنتی اور شمار کرنیکا مسنون طریقہ

مجھے جامعہ حنفیہ انوریہ میں آئے ہوئے ابھی چند ہی روز ہوئے تھے۔ آج پہلی مرتبہ حضرت الاستاذ مولانا عبدالقدیم صاحب رحمۃ اللہ علیہ کے پہلو میں نماز عصر کیلئے کھڑے ہو نیکا موقع ملا تھا۔ سلام پھیرنے کے بعد تسبیحات فاطمہ میں مشغول ہو گئے۔ میں نے دیکھا کہ استاد محترم عام طریقہ سے شمار نہیں کر رہے تھے بلکہ کبھی انگلیاں بند کرتے کبھی کھولتے۔ مجھے سمجھنے میں دیر نہیں لگی۔ یہ ”عقد انامل“ انگلیوں پر شمار کرنیکا مسنون طریقہ ہے جسکی مجھے ایک عرصہ سے تلاش تھی۔ میری خوشی کی انتہاء نہ رہی۔ میں نے جب دینی تعلیم کی ابتداء کی تھی تو تیسرا المنطق میں دلالت وضعیہ غیر لفظیہ کی مثال میں ”عقود“ کا لفظ پڑھا تھا جو سمجھ میں نہیں آیا تھا۔ اسی روز سے میں اس تلاش میں تھا کہ کسی طرح اس کی تفصیل معلوم کر سکوں۔

چنانچہ آج استاد محترم کے تسبیحات شمار کرینکے انداز نے میرے نہاں خانہ خیال کی اس الجھن کو پھر تازہ کر دیا اور میں کن اکھیوں سے استاد محترم کی انگلیوں کی نقل و حرکت کو بغور دیکھتا رہا جسے غالباً وہ بھی بھانپ چکے تھے۔ دعاء کے بعد نمازی کے بعد دیگرے مسجد سے نکلنے لگے۔ مدرسہ کے طلباء بھی جا چکے تھے مگر میں حضرت کے پہلو میں گوگو کی کیفیت میں بیٹھا ہوا تھا۔

”تم جاتے کیوں نہیں؟“ حضرت کی توجہ اور سوال نے میرے لئے بولنے کا راستہ کھول دیا ”میں عقد انامل سیکھنا چاہتا ہوں۔“ میں نے اپنا مدعا بیان کیا ”میری نصف صدی کے دور و دریس میں آج تک کسی طالب علم نے یہ سوال نہیں کیا! تمہیں کس طرح اسکا خیال آیا؟“ حضرت کے انداز سے شکوہ اور آمادگی عیاں تھی۔ ”میں سال اول سے الجھن کا شکار رہوں۔ اساتذہ کرام یہ کہہ دیتے ہیں کہ یہ شمار کرنیکا ایک مشکل طریقہ ہے۔ آج آپ کو دیکھ کر مجھے موقع ملا ہے اور امید کرتا ہوں کہ آپ ضرور رہنمائی فرمائیں گے!“ میں نے ایک ہی سانس میں سب کچھ کہہ دیا اور امید بھری نظروں سے حضرت کی طرف دیکھنے لگا۔

”ایسا بھی کوئی مشکل نہیں ہے۔ بلکہ میرے خیال میں تو بہت آسان ہے اور نبی کی سنت بھی کبھی مشکل ہوا کرتی ہے!؟ دیکھو! اسکا طریقہ یہ ہے“

اور پھر ایسے دلنشین پیرائے میں حضرت نے سمجھلایا کہ میں تیسرے ہی دن تسبیحات کو منہوں پر لپیٹ کر پشمار کرنے لگا۔

حضور صلی اللہ علیہ وسلم کے مبارک دور میں انگلیوں پر شمار کرنا یہ طریقہ عربوں میں رائج تھا اور اس میں دونوں ہاتھوں کی دس انگلیوں پر دس ہزار کی تعداد شمار کی جاسکتی ہے۔

مجھے ایک سفر میں ضلع مردان کے ایک گاؤں گلیاڑہ میں استاذ الاسلام حضرت مولانا سید محمد انور شاہ کشمیری رحمۃ اللہ علیہ کے ایک شاگرد اور اس علاقہ کے انتہائی محترم اور جید عالم دین مولانا میاں گل صاحب رحمہ اللہ کی خدمت میں حاضری کا موقع ملا۔ میں نے دیکھا کہ حضرت بھی عقیدہ انا مل کے طریقہ سے تسبیحات کر رہے ہیں۔ میرے استفسار پر مجھے اپنے کمرے میں لے گئے اور ایک کتاب نکال کر مجھے دکھائی جس میں لکھا ہوا تھا کہ دو ربوہ ﷺ میں یہود مدینہ انگلیوں کے پوروں پر شمار کیا کرتے تھے جبکہ مسلمان انگلیوں کو مخصوص طریقہ پر موڑ کر گنتی اور شمار کیا کرتے تھے۔

حضرت مولانا میاں گل صاحب نے یہ عبارت پڑھ کر سنائی تھی اور کتاب میرے حوالہ نہیں کی تھی اور میں بھی حضرت کے علمی رعب اور احترام کے پیش نظر اس کتاب کو دیکھنے کا مطالبہ نہ کر سکا۔ اور اس مختصر ملاقات کے بعد دوبارہ ملاقات اور حوالہ کی تمنا دل ہی میں رہ گئی۔ تاہم اس طریقہ پر شمار کرنا کی اہمیت میرے دل میں مزید جاگزیں ہو گئی۔

احادیث مبارکہ میں اگر غور کیا جائے تو معلوم ہوتا ہے کہ دو ربوہ ﷺ میں انگلیوں پر شمار کرنا یہ مخصوص طریقہ اس قدر عام فہم اور مستعمل تھا کہ حضور صلی اللہ علیہ وسلم اپنی روزمرہ کی زندگی اور عمومی اہمیت کے مسائل میں کوئی عدد بتانے یا مثال دینے کے لئے اسی طریقہ کو اختیار فرماتے تھے اور دوسروں کو بھی اس کا حکم دیا کرتے تھے:

☆ عن یسیرۃ - وکانت من السمہاجرات. قالت قال لارسول اللہ صلی اللہ علیہ وسلم علیکن بالتسبیح والتہلیل والتقدیس واعقدن بالانامل فانہن مسؤولات مستنطقات ولا تغفلن فتنسین الرحمة (مشکوٰۃ بحوالہ ترمذی وابو داؤد)

ترجمہ: حضرت یسیرۃ - جو کہ ہجرت کرنیوالی صحابیات میں سے ہیں - فرماتی ہیں کہ رسول اللہ صلی اللہ علیہ وسلم نے ہمیں ارشاد فرمایا کہ تم لوگ تسبیح و تہلیل اور اللہ کی پاکی بیان کرنیو اپنے اوپر لازم کرلو۔ اور انگلیوں پر اس کا حساب کیا کرو۔ اس لئے کہ قیامت کے روز انگلیوں سے پوچھا جائیگا اور انہیں بلوایا جائیگا۔ اور غفلت نہ کرو ورنہ تمہیں رحمت سے فراموش کر دیا جائیگا۔

☆ عن ابن عمر رضى الله عنه قال قال رسول الله صلى الله عليه وسلم
 اذا قعد في التشهد وضع يده اليسرى على ركبته اليسرى ووضع يده اليمنى
 على ركبته اليمنى وعقد ثلاثة وخمسين وأشار بالسبابة (مسلم، مشکوٰۃ)
 ترجمہ: حضرت عبداللہ بن عمر سے روایت ہے کہ رسول اللہ صلی اللہ علیہ وسلم جب تشهد میں
 بیٹھے تو اپنا بائیں ہاتھ بائیں گھٹنے پر رکھتے اور دائیں ہاتھ دائیں گھٹنے پر اور تریپن (۵۳) کا عقد
 بناتے اور شہادۃ کی انگلی سے اشارہ کرتے۔

ترپن (۵۳) کا عقد

اس کی وضاحت کرتے ہوئے شارح مشکوٰۃ علامہ طیبی رحمہ اللہ فرماتے ہیں:

قوله ثلثة وخمسين وهو أن يعقد الخنصر والنصر والوسطى ويرسل
 المسبحة ويضم الإبهام إلى أصل المسبحة قال العيني وللفقهاء في كيفية
 عقدها وجوه أحدها ما ذكرناه والثاني أن يضم الإبهام إلى الوسطى المقبوضة
 كالقابض ثلاثا وعشرين فإن ابن الزبير رواه كذلك

ترجمہ: تریپن کا عقد اور وہ یہ ہے کہ چنگلی۔ مٹھلی اور درمیان والی انگلی کو موڑ لے اور شہادۃ
 کی انگلی کو کھلا رہنے دے اور انگوٹھے کو انگشت شہادۃ کی جڑ سے ملا دے۔

اس کے بعد علامہ طیبی کہتے ہیں کہ فقہاء نے تشهد میں انگلی کا اشارہ کرنے کی مختلف صورتیں

ذکر کی ہیں ایک وہ ہے جو ہم نے بیان کی اور دوسری یہ ہے کہ انگوٹھے کو بند کی ہوئی درمیانی انگلی سے اس طرح ملا دے جیسے تینیس (۲۳) کا عقد ہوتا ہے۔



تینیس (۲۳) کا عقد

☆ وعن زينب بنت جحش رضي الله عنها أن النبي صلى الله عليه وسلم استيقظ من نومه وهو يقول لا إله إلا الله. ويل للعرب من شر قد اقترب فتح اليوم من ردم يأجوج ومأجوج مثل هذه. وعقد سفیان بیسہ عشرۃ. قلت یا رسول الله أتهلك وفيما الصالحون قال نعم إذا كثر الخبث. (مسلم ص ۳۸۸، ج ۲)

ترجمہ: ام المؤمنین حضرت زینب بنت جحش رضی اللہ عنہا فرماتی ہیں کہ نبی اکرم صلی اللہ علیہ وسلم ایک مرتبہ نیند سے اس حال میں بیدار ہوئے کہ آپ فرما رہے تھے لا الہ الا اللہ عربوں کے لئے قریب آنے والے شر سے ہلاکت ہے۔ آج یا جوج، مأجوج کی دیوار میں اتنا سوراخ ہو گیا ہے۔ اور حدیث کے رواۃ سفیانؒ نے اپنے ہاتھ سے دس کا عقد بتایا۔ ام المؤمنین فرماتی ہیں کہ میں نے عرض کیا یا رسول اللہ ﷺ کیا نیک اور برگزیدہ افراد کے ہوتے ہوئے بھی ہم ہلاک ہو سکتے ہیں؟! آپ نے فرمایا: جی ہاں! جب برائی غالب آجائے۔

☆ عن أبي هريرة رضي الله عنه عن النبي صلى الله عليه وسلم قال فتح اليوم من ردم يأجوج ومأجوج مثل هذه. وعقد وهيب بیسہ تسعین. (مسلم)

ترجمہ: حضرت ابوہریرہؓ سے روایت ہے کہ نبی اکرم ﷺ نے فرمایا:

آج یا جوج و ما جوج کی دیوار سے اتنا سوراخ کھل گیا ہے اور راوی حدیث وحیب نے نوے (۹۰) کا عقد بنا کر دکھایا۔

☆ عن زينب بنت جحش زوج النبي صلى الله عليه وسلم قالت خرج رسول الله ﷺ يوما فزعا محمرا وجهه يقول لا إله إلا الله ويل للعرب من شر قد اقترب فتح اليوم من ردم يأجوج ومأجوج مثل هذه. وحلق بأصبعة: الإبهام واللتى تليها. قالت أنهلك وفينا الصالحون قال نعم إذا كثرت الخبث.

ترجمہ: حضرت زینب بنت جحش نبی اکرم صلی اللہ علیہ وسلم کی زوجہ محترمہ فرماتی ہیں کہ رسول اللہ صلی اللہ علیہ وسلم ایک روز گھبراہٹ کے عالم میں نکلے اس حال میں کہ آپ کا چہرہ سرخ ہو رہا تھا آپ فرما رہے تھے: عرب کیلئے ہلاکت ہوا ایسے شر سے جو کہ قریب آچکا ہے آج یا جوج و ما جوج کی دیوار سے اتنا سوراخ کھل گیا ہے اور آپ نے انگوٹھے اور اس سے متصل انگلی سے حلقہ بنا کر دکھایا وہ کہتی ہیں کہ میں نے عرض کیا یا رسول اللہ ﷺ کیا ہم نیک لوگوں کے ہوتے ہوئے بھی ہلاک ہو سکتے ہیں؟! آپ ﷺ نے فرمایا: جی ہاں! جب برائی غالب آجائے۔

مندرجہ بالا روایات میں قرب قیامت کا تذکرہ ہے مگر وہ ہمارا موضوع نہیں ہے بلکہ ”عقد اُنا مل“ ہمارا موضوع ہے اور اس حوالہ سے غور کرنے کے نتیجہ میں مندرجہ ذیل باتیں واضح ہوتی ہیں۔

- ۱۔ آپ صلی اللہ علیہ وسلم کے زمانہ میں عقد (گفتی) کا مخصوص طریقہ مروج و معروف تھا۔
- ۲۔ یہ طریقہ عام فہم اور مشہور تھا۔
- ۳۔ تشہد میں انگلی کے اشارہ اور یا جوج و ما جوج کے خروج جیسے اہم مسائل کی وضاحت میں آپ نے عقد اُنا مل کے طریقے سے اشارہ کیا۔

- ۴۔ آپ صلی اللہ علیہ وسلم خود بھی گفتی اور تسبیحات کے شمار میں عقد اُنا مل سے کام لیا کرتے تھے۔
- ۵۔ آپ صلی اللہ علیہ وسلم تسبیحات اور ذکر و وظائف کے شمار کیلئے صحابہ کرام کو بھی عقد اُنا مل کا طریقہ اختیار کرنا حکم دیا کرتے تھے۔ حضرت مولانا قاری فتح محمد صاحب مہاجر مدنی رحمۃ اللہ علیہ فرماتے ہیں:

”اکثر صحابہ تابعین کامل حرص اور پورے شوق کے ساتھ نمازوں میں قرآن مجید کی تلاوت

کرتے تھے اور آیات کا شار یا درکنے کیلئے انگلیاں بند کرتے تھے۔ اور ان کی مختلف شکلیں بناتے تھے۔“ (کاشف العصر شرح ما ظہر ص ۳۲)

لہذا اشار کر نیکا سنت طریقہ عقد اُٹا مل کا مخصوص طریقہ ہے اور ہر مسلمان کو اسے سیکھنے اور اس پر عمل کرنیکی مقتدر پھر کوشش کرنی چاہیے۔

حضرت قاری صاحب فرماتے ہیں:

”حنور صلی اللہ علیہ وسلم کے زامہ میں ”عقد اٹا مل“ کی کیفیت ضرور معین تھی پس اس خاص طریقہ سے شمار کرنے میں فضیلت زیادہ ہے۔ (کاشف العصر ص ۳۳)

نیز حضرت تھانوی رحمۃ اللہ علیہ فرماتے ہیں:

”عقد اٹا مل کا مسنون ہونا حدیث قوی و فعلی سے ثابت ہوا ہے۔“ (عقد اٹا مل ص ۱۵)

اس دور میں ”عقد اٹا مل“ کی سنت ایک سنت مہیتہ بن چکی ہے جس کے احیاء کی کوشش کرنے کی بہت سخت ضرورت ہے کیونکہ مٹی ہوئی سنتوں کو زندہ کرنے اور انہیں رواج دینے کیلئے احادیث طیبہ میں بیشمار فضائل وار ہوئے ہیں۔

☆ عن بلال بن حارث المزنی قال قال رسول اللہ صلی اللہ علیہ وسلم من أحیی سنة من سنتی قد أمتت بعدی فإن له من الأجر مثل أجور من عمل بها من غیر أن ینقص من أجورهم شیئاً (مشکوٰۃ بحوالہ ترمذی۔ ابن ماجہ ص ۳۰)

ترجمہ: بلا بن حارث مزنی فرماتے ہیں کہ رسول اللہ صلی اللہ علیہ وسلم نے ارشاد فرمایا: جس شخص نے میرا ایسی سنت کو زندہ کیا جو میرے بعد مٹائی جا چکی ہو۔ تو اسے بعد میں اس پر عمل کرنے والوں کے برابر اجر و ثواب ملے گا اور ان کے ثواب میں کوئی کمی نہیں کی جائیگی۔

☆ عن أنس قال قال رسول اللہ صلی اللہ علیہ وسلم من أحب سنتی فقد أحبنی ومن أحبنی کان معی فی الجنة (مشکوٰۃ بحوالہ ترمذی ص ۳۰)

ترجمہ: حضرت انس رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔

☆ عن أبی ہریرۃ رضی اللہ عنہ قال قال رسول اللہ صلی اللہ علیہ وسلم من تمسک بسنتی عند فساد امتی فله أجر مائة شهید (مشکوٰۃ ص ۳۰)

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جس شخص نے میری امت میں بگاڑ کے زمانہ میں میری سنت پر عمل کیا اسے سوشیدوں کا ثواب ملیگا۔

آجے سنتوں وائی زندگی اختیار کرنے کا عہد کریں اپنی اور پوری امت کی زندگی میں پیارے نبی ﷺ کی پیاری سنتیں رائج کریں اور احیاء سنت کی جدوجہد کو کامیاب بنانے کیلئے اپنا تن من و جن قربان کرنے میں فخر و اعزاز محسوس کریں۔ کیونکہ۔

وہی سمجھا جائیگا شیدا جمال مصطفیٰ
حال حال مصطفیٰ ہو قال قال مصطفیٰ

”عقد أنامل“ کیا ہے؟

عقد کے معنی گرہ لگانا، حساب کرنا اور ”أنامل“ اُنملۃ کی جمع ہے جس کے معنی ہیں: انگلیاں۔
تو عقد أنامل مرکب اضافی ہے جسکے معنی ہیں ”انگلیوں کے ذریعہ حساب کرنا۔“
بعض علماء نے اس کی تین صورتیں بیان کی ہیں:

- (۱) انگلیوں کے پوروں کو انگوٹھے کے سرے سے شمار کرنا۔ جو کہ عام طور پر لوگوں میں مشہور ہے۔
- (۲) انگلیوں کو بند کر کے اور کھول کر شمار کرنا۔ یہ بھی عام طور پر مشہور ہے۔
- (۳) مخصوص اور متعین طریقہ پر انگلیوں کو بند کر کے اور کھول کر نیز پوروں کی عدد سے اکائی۔ دہائی۔ سیکھڑ اور ہزار کی رعایت سے شمار کرنا۔

اگرچہ لغوی اعتبار سے ان تینوں صورتوں پر عقد أنامل کا اطلاق کیا جاسکتا ہے لیکن سابقہ احادیث طیبہ اور عربوں کی اصطلاح کے پیش نظر تیسری صورت ہی عقد أنامل کا صحیح مصداق بنتی ہے۔
علامہ ابن حجر رحمۃ اللہ تعالیٰ علیہ فرماتے ہیں:

معنى العقد المذکور فی الحديث إحصاء العدد وهو اصطلاح العرب
بوضع بعض الأنامل علی بعض عقد أنملة آخری فالاحاد والعشرات باليمين
والمنون والألاف باليسار (فضائل ذکر ص ۱۵۹)

ترجمہ: حدیث میں مذکور عقد کے معنی عدد دکھا رہا ہے اور وہ عربوں کی اصطلاح میں ایک انگلی کے بعض حصہ کو دوسری انگلی کے پورے پر رکھنا ہے۔ چنانچہ اکائیاں اور دہائیاں دائیں ہاتھ پر اور سیکھڑ اور ہزار بائیں ہاتھ پر شمار کئے جاتے ہیں۔

عقد اُنامل کے فوائد

- ☆ مسنون طریقہ پر آپ تسبیحات وغیرہ کو شمار کر سکتے ہیں۔
- ☆ دور سے کسی کو بتانا ہو تو مطلوبہ عدد کا اشارہ بنا کر اسے دکھا سکتے ہیں۔
- ☆ اگر اپنے ساتھیوں سے چھپا کر کسی کو کوئی عدد بتانا ہو تو کپڑے یا رومال میں چھپا کر ہاتھ پر اس عدد کا اشارہ بنالیں۔ دوسرا آدمی ہاتھ سے چھو کر عدد معلوم کر لے گا اور آپ کا راز بھی فاش نہیں ہوگا۔
- ☆ کسی نابینا شخص کو زبان سے بولے بغیر آپ کوئی عدد بتانا چاہیں تو اپنے ہاتھ سے اس عدد کا اشارہ بنالیں وہ چھو کر معلوم کر لے گا۔
- ☆ گونگے اور بہرے افراد کیلئے بھی یہ طریقہ بہت مفید ہے۔
- ☆ علم میں اضافہ ہے کہ ایک نئی چیز آپ کو معلوم ہوگئی۔


عقد اُنامل کیلئے بنیادی امور

اس کے ذریعہ آپ اپنے دونوں ہاتھوں کی دس انگلیوں کی مدد سے بلا کسی تکلف اور پریشانی کے دس ہزار تک شمار کر سکتے ہیں گویا دنیا کا ارزاں ترین قدرتی محاسب 5 Digit Calculator..... آپ کے پاس ہمہ وقت موجود رہتا ہے جسکے حصول کیلئے آپ کو کوئی قیمت ادا نہیں کرنی پڑتی اور نہ ہی اس کی بیٹری یا سیل چارج کرنے کے لئے آپ کو کسی قسم کی پریشانی اٹھانی پڑتی ہے۔


حساب کے اس طریقہ میں جن الفاظ کا بار بار تذکرہ ہوگا پہلے اسے سمجھ لیجئے۔ ہم اگر چاروں کے الفاظ استعمال کریں گے تاہم ابتداء میں ان کے ہم معنی عربی الفاظ بھی لکھ دیں گے۔ آپ اس سے پریشان نہ ہوں۔ اگر عربی الفاظ یاد کر لیں تو بہت ہی اچھا ہے ورنہ اردو کے الفاظ تو کہیں گئے ہی نہیں:

وائیں ہاتھ کو عربی میں یمنین اور بائیں ہاتھ کو عربی میں یسار کہتے ہیں۔ ہاتھ کی پانچوں انگلیوں کے نام درج ذیل ہیں:

اردو	عربی
۱۔ انگوٹھا	إِبْهَام
۲۔ شہادت کی انگلی یا انگشت شہادت	مُؤَبَّحَة
۳۔ درمیانی انگلی	وُسْطَى
۴۔ مچھلی انگلی	بَنْصُر
۵۔ چھٹلی یا چھوٹی انگلی	خَنْصُر




دایاں ہاتھ



بایاں ہاتھ

- ☆ اکائیوں کو عربی میں آحاد کہتے ہیں یعنی ایک سے لیکر نو تک۔
- ☆ دہائیوں کو عربی میں عشرات کہتے ہیں یعنی دس، بیس، تیس..... سے لیکر نوے تک۔
- ☆ سیکڑوں کو عربی میں منات (مائتہ کی جمع) کہتے ہیں یعنی سو، دو سو، تین سو..... سے نو سو تک۔
- ☆ ہزاروں کو عربی میں أَلُوف (الف کی جمع) کہتے ہیں یعنی ہزار، دو ہزار..... دس ہزار تک۔
- ☆ اکائی اور دہائی دائیں ہاتھ پر شاری جائیں گی اور سیکڑہ اور ہزار بائیں ہاتھ پر شمار کئے جائیں گے۔
- ☆ اکائیاں دائیں ہاتھ کی تین انگلیوں: چوٹلی، مٹھلی اور درمیاں انگلی پر شمار ہوں گی۔
- ☆ دہائیاں دائیں ہاتھ کی دو انگلیوں: انگشت شہادت اور انگوٹھے پر شمار ہوں گی۔
- ☆ سیکڑہ سبائیں ہاتھ کی تین انگلیوں: چوٹلی، مٹھلی اور درمیاں انگلی پر شمار ہوں گے۔
- ☆ ہزار بائیں ہاتھ کی دو انگلیوں: انگشت شہادت اور انگوٹھے پر شمار ہوں گے۔

مندرجہ بالا نکات پوری طرح ذہن نشین کرنے کے بعد اب آپ اپنے دائیں ہاتھ کا رخ چہرہ کی طرف کر کے کھول لیجئے اور چوٹلی، مٹھلی اور درمیاں انگلی ایک طرف اور انگوٹھا اور انگشت شہادت دوسری طرف کر لیجئے۔




دایاں ہاتھ

اکائیاں (احاد)

دائیں ہاتھ کی تین انگلیوں: درمیانی، منجھلی اور چوٹھلی پر اکائیاں شمار کی جائیں گی۔

(۱) سب سے پہلے چوٹھلی کو موڑ کر بند کریں اور اس کی جڑ سے ملائی کو شش کریں۔



یہ ایک کا اشارہ ہے۔ گویا آپ ایک شمار کرنا چاہیں یا کسی کو بتانا چاہیں تو چوٹھلی کو مندرجہ بالا

تصویر کے مطابق بند کر کے بتائیں گے۔

واضح رہے کہ باقی انگلیاں کھلی رکھی جائیں اور آپ پریشان نہ ہوں۔ چند ہی روز کی مشق سے آپ بآسانی انگلیوں کو کھولنے اور بند کرنے لگیں گے۔
(۲) اب پھیلی انگلی کو بند کر کے اسکو جڑ سے ملائیں کوشش کیجئے۔




یہ دو کا اشارہ ہے
اکانیوں کا تعلق صرف تین انگلیوں: چنگلی، پھیلی اور درمیانی انگلی کی نقل و حرکت کے ساتھ ہے۔ اس میں انگوٹھے اور انگشت شہادت کو کچھ دخل نہیں ہے۔
(۳) اب درمیانی انگلی کو موڑتے ہوئے بند کیجئے اور انگلی کی جڑ سے قریب کرینیکی کوشش کیجئے۔




یہ تین کا اشارہ ہے

واضح رہے کہ ان صورتوں میں پہلے سے بند کی ہوئی انگلی کو نہ کھولیں بلکہ اسی طرح بندی رہنے دیں جیسا کہ تصاویر سے ظاہر ہے۔
(۴) اب صرف پتھلی کو کھول کر سیدھا کھڑا کر دیں۔



یہ چار کا اشارہ ہے

(۵) اب مٹھلی انگلی بھی کھڑی کر لیجئے۔




یہ پانچ کا اشارہ ہے

(۶) اب آپ منجھلی انگلی سابقہ طریقہ سے بند کرتے ہوئے درمیانی انگلی کھڑی کر دیں۔ اس کے ساتھ چھنگلی بھی کھڑی رہیگی۔




یہ تھپکا اشارہ ہے

(۷) اب آپ چھنگلی کو اس طرح بند کریں کہ انگوٹھے سے نیچے جو گوشت والا حصہ ہے اس پر جا لگے اور درمیانی انگلیاں اپنی جگہ سیدھی رکھنے کی کوشش کیجئے۔




یہ سات کا اشارہ ہے

(۸) اب آپ منجھلی انگلی بھی اسی طرح بند کرتے ہوئے چھنگلیا کے ساتھ شامل کر لیجئے یعنی انگوٹھے سے نیچے گوشت والے حصہ پر اسٹاکس لگا دیجئے اور درمیانی انگلی کو سیدھا کھڑا رکھنے کی کوشش کیجئے۔



یہ آٹھ کا اشارہ ہے

(۹) اب آپ درمیانی انگلی بھی ان دونوں کے ساتھ شامل کر دیجئے




یہ نو کا اشارہ ہے

یہاں تک اکائیاں مکمل ہو چکی ہیں۔ آپ انہیں اچھی طرح ذہن نشین کر لیجئے اور انگلیوں کو کھولنے اور پیاں کردہ طریقہ کے مطابق مخصوص جگہ پر رکھ کر بند کر نیکی مشق کر لیجئے۔ یہ اچھائی اہم ہے کیونکہ وہ ہائیوں کے ساتھ ملا کر ان سے مختلف عدد بنائے جائیں گے۔ جیسا کہ ہم آگے چل کر بتائیں گے۔

دھاتیان (عشرات)

دہائیوں میں دس سے لیکر نوے تک کے اشارے بتائے جائیں گے اور ان میں دائیں ہاتھ کی صرف دو انگلیاں یعنی انگوٹھا اور انگشت شہادت کا استعمال ہوگا اور چھٹلی، مچھلی اور درمیانی انگلی اپنے حال پر سیدھی کھڑی رہیں گی۔

(۱۰) اب آپ انگشت شہادت کا سر انگوٹھے کی درمیانی لکیر پر رکھ کر مندرجہ ذیل شکل کے مطابق حلقہ بنالیں۔




یہ دس کا اشارہ ہے

(۱۱) اب آپ انگشت شہادت اور درمیانی انگلی کے درمیان میں انگشت شہادت کی جڑ کے ساتھ انگوٹھے کا مٹھن ملا دیں۔



یہ تیس کا اشارہ ہے

(۱۲) اب آپ انگشت شہادت اور انگوٹھا دونوں کے سرے آپس میں ملا کر حلقہ بنائیں۔



یہ تیس کا اشارہ ہے

(۱۳) اب آپ انگوٹھے کو انگشت شہادت کے ساتھ ملا کر اس طرح کھڑا کریں کہ دونوں کے درمیان بالکل خلا نہ رہے اور انگوٹھا انگشت شہادت کی پشت کی طرف مائل ہو۔



یہ چالیس کا اشارہ ہے


(۱۴) اب آپ انگوٹھے کے سرے کو انگشت شہادت کی جڑ سے ٹکیر پر لگائیں۔



یہ پچاس کا اشارہ ہے

(۱۵) اب آپ انگوٹھے کے سرے کو انگشت شہادت کے درمیانی پورے پر لگائیں۔

ساتھ کی دوسری شکل



یہ ساٹھ کا اشارہ ہے



نوٹ: بعض علماء کی رائے یہ ہے کہ انگشت شہادت کا درمیانی حصہ انگوٹھے کے ناخن پر اس طرح لگائیں کہ ناخن چھپ جائے تو ساتھ کا اشارہ بنے گا۔ مولانا نور محمد صاحب نے اپنے رسالہ عقد اناہل میں یہ طریقہ نقل کیا ہے۔


لیکن بندہ کی رائے کے مطابق پہلے والی صورت رائج ہے۔ اس لئے کہ میں نے استاد محترم مولانا عبد القدیم صاحب سے بالمشافہ اسی طرح سیکھا ہے اور پھر قیاس بھی اسی کو ترجیح دیتا ہے کہ انگشت شہادت کے پوروں سے تعلق رکھنے والی باقی دو ہائیاں یعنی پچاس اور ستر کی دہائی کے اشارہ میں بھی انگوٹھے کا سر انگشت شہادت کے پوروں سے ملتا ہے تو ساتھ کی دہائی میں بھی قرین قیاس یہی ہے کہ انگوٹھے کا سر انگشت شہادت کی درمیانی لکیر سے ملے۔ تاہم دونوں طریقے اور ان کی تصویریں بنا دی گئی ہیں جس طرف طبیعت راغب ہو اسے اختیار کر لیا جائے۔

(۱۶) اب آپ انگوٹھے کا سر انگشت شہادت کے آخری پوروں پر لگائیں۔




یہ ستر کا اشارہ ہے

(۱۷) اب آپ انگشت شہادت کا سر انگوٹھے کی پشت پر لگائیے۔




یہ اسی کا اشارہ ہے

(۱۸) اب آپ انگشت شہادت کو حلقہ کی شکل میں موڑتے ہوئے انگوٹھے کے نچلے حصہ سے اس طرح لگائیں کہ حلقہ چھوٹے سے چھوٹا بنے۔



یہ نوے کا اشارہ ہے

یہاں تک دہائیوں (عشرات) کی تفصیل مکمل ہوئی۔ انہیں بہت اچھی طرح ذہن نشین کر لیجئے۔
 (۱۹) اب ہم آپ کو دہائیوں کے درمیانی عدد جو کہ دراصل اکائی اور دہائی سے ملکر بنتے ہیں ان کے بارے میں بتاتے ہیں۔ جیسے گیارہ، بارہ، تیرہ، پندرہ، سولہ، سترہ، اسیس وغیرہ۔ آپ نے اگر اکائی اور دہائی کے اشارے خوب ذہن نشین کر لیے ہیں تو انہیں سمجھنے میں آپ کو کوئی دشواری نہیں ہوگی۔
 آپ جانتے ہیں دس اور ایک گیارہ (۱۱) ہوتے ہیں لہذا پہلے آپ دس کا اشارہ بنا دیں پھر اس کے ساتھ ہی اکائی والی انگلیوں میں سے چھٹکی کو بند کر کے ایک کا اشارہ بنا دیجئے۔




یہ گیارہ کا اشارہ ہے

اسی طرح دس کے ساتھ دو کا اشارہ ملائیے اور پرائمری والے بچوں کی طرح کہئے دس + دو = بارہ



یہ بارہ کا اشارہ ہے

دس + تین = تیرہ



یہ تیرہ کا اشارہ ہے

اسی طرح آپ وہائی کے ساتھ اکائی شامل کر کے درمیانی عدد بتاتے جائیے۔

مثال کے طور پر آپ تسبیحات کرتے ہوئے تینتیس کا اشارہ بنانا چاہتے ہیں تو آپ پہلے

تمیں کا اشارہ بنائیے پھر اس کے ساتھ تین کا اشارہ بنا دیجئے۔

$$۳۳ = (۳۰) + تین (۳)$$



تینتیس (۳۳) کا اشارہ ہے


آپ نے دیکھا کس قدر آسانی اور سہولت کے ساتھ اکائی اور دہائی کو ملا کر درمیانی اعداد کے اشارے آپ بنا سکتے ہیں۔ آپ ایک عدد سوچئے اور ذہن پر زور دیکر اکائی اور دہائی کا مجموعہ تیار کر لیجئے۔ انگلیوں کو بند کرنے اور کھولنے کی مشق اور اکائی اور دہائی کے اشاروں میں دائیں ہاتھ کی کوئی انگلی کہاں استعمال ہوگی۔ حاضر دماغی کے ساتھ آپ فیصلہ کریں اور مطلوبہ عدد کے اشارے بناتے جائیں۔

سیکڑے اور ہزار شمار کرنے کا طریقہ

اگر آپ نے اکائی اور دہائی کا شمار جسکا تعلق دائیں ہاتھ سے ہے خوب ذہن نشین کر لیا ہے تو یہ مرحلہ آپ کیلئے انتہائی آسان و سہل ہے۔ اس میں آپ کا بائیں ہاتھ استعمال ہوگا۔ آپ بائیں ہاتھ کا رخ اپنے چہرے کی طرف کر کے کھول لیجئے اور انگوٹھا اور انگشت شہادت (درمیان میں معمولی خلا کے ساتھ) ایک طرف کر لیجئے اور چھٹلی، مٹھلی اور درمیانی انگلی ایک طرف کر لیجئے۔ جیسا کہ اکائی دہائی کے شمار کے وقت دائیں ہاتھ میں کیا تھا۔



- ☆ بائیں ہاتھ کی چنگلی مچھلی اور درمیانی انگلی پر سیکڑے اور انگوٹھا اور انگشت شہادت پر ہزار شمار کئے جائیں گے بالکل اسی طرح جس طرح دائیں ہاتھ پر اکائیوں کے اشارے تھے بائیں ہاتھ پر سیکڑوں کے اشارے ہوں گے اور جس طرح دائیں ہاتھ پر دہائیوں کے اشارے تھے بائیں ہاتھ پر اسی طرح ہزاروں کے اشارے ہوں گے۔
- ☆ تمام انگلیاں سیدھی کھڑی کر کے بائیں ہاتھ کی چنگلی بند کریں اور اسے جڑ سے قریب رکھنے کی کوشش کریں۔




یہ ایک سو کا اشارہ ہے

☆ اب منجلی انگلی بھی اس کے ساتھ بند کر دیں۔




یہ دو سو کا اشارہ ہے

☆ اب اس کے ساتھ اسی طرح درمیانی انگلی بھی شامل کر دیں۔




یہ تین سو کا اشارہ ہے

☆ اب چٹھلی کے ساتھ مچھلی انگلی بھی کھڑی کر دیں۔




یہ پانچ سو کا اشارہ ہے

☆ اب چٹھلی کو انگوٹھے کے نیچے گوشت والے حصہ پر لگا نیکی کوشش کریں۔



یہ سات سو کا اشارہ ہے

☆ اب چٹھلی سیدھی کھڑی کریں۔




یہ چار سو کا اشارہ ہے

☆ اب مچھلی انگلی بند کر کے درمیانی انگلی اور چٹھلی کھڑی کریں۔




یہ چھ سو کا اشارہ ہے

☆ اب منجلی انگلی بھی لگائیے۔



یہ آٹھ سو کا اشارہ ہے


☆ اب درمیانی انگلی بھی وہیں لگائیے




یہ نو سو کا اشارہ ہے

واضح رہے کہ سیکڑوں کے شمار میں انگوٹھا اور انگشت شہادت بالکل استعمال نہیں ہوں گے۔
اب انگلیاں سیدھی کر لیجئے اور انگوٹھا اور انگشت شہادت پر ہزاروں کے شمار کا طریقہ دیکھئے۔

یہ کوئی نیا طریقہ نہیں ہے وہی دائیں ہاتھ پر دو ہاتھوں کے شمار کا عمل بائیں ہاتھ کی ان دونوں انگلیوں پر دہرایا جائیگا۔
☆ انگشت شہادت کو انگوٹھے کے درمیان والی ٹکڑ پر لگا کر حلقہ بنا لیجئے۔




☆ یہ ایک ہزار کا اشارہ ہے
انگوٹھے کو انگشت شہادت اور درمیانی انگلی کے درمیان میں اس طرح رکھیے کہ انگوٹھے کا
ناخن انگشت شہادت سے ملا ہوا ہو۔




یہ دو ہزار کا اشارہ ہے

واضح رہے کہ اس میں درمیانی انگلی کا کوئی دخل نہیں ہے۔ صرف سمجھانے کیلئے اسکا نام استعمال ہوا ہے۔
☆ انگشت شہادت اور انگوٹھے سے دونوں کے سر سے ملا کر حلقہ بنائیے۔




یہ تین ہزار کا اشارہ ہے

باقی تصویریں دے رہے ہیں۔ وہابیوں کے طریقہ پر آپ انگوٹھا اور انگشت شہادت ملاتے جائیے۔




یہ چار ہزار کا اشارہ ہے




یہ چار ہزار کا اشارہ ہے




یہ سات ہزار کا اشارہ ہے




یہ چھ ہزار کا اشارہ ہے



یہ نو ہزار کا اشارہ ہے



یہ آٹھ ہزار کا اشارہ ہے



یہ دس ہزار کا اشارہ ہے

آخر میں ارشاد نبوی ”من لم يشكر الناس لم يشكر الله“ ”جس نے انسانوں کا شکر ادا نہ کیا وہ اللہ تعالیٰ کا شکر بھی ادا نہیں کر سکتا“ کے مطابق ان احباب کا شکر گزار ہوں جنہوں نے اس مختصر مگر انتہائی قیمتی اور اہم کتابچہ کی تیاری میں میرے ساتھ تعاون کیا۔ سب سے اہم مسئلہ تصاویر کی تیاری کا تھا اس کے لئے اے گرافکس کے مالک جناب عبدالرحمن صاحب کا میں شکر گزار ہوں کہ انہوں نے بہت محنت اور نہایت خوش اسلوبی کے ساتھ یہ مسئلہ حل کر دیا۔ نیز البتور یہ کمپیوٹر کے انچارج شہزاد الحق صاحب نے بھی کمپوزنگ اور تصاویر کی ترتیب میں بہت تعاون کیا اور مشتاق احمد ناجی صاحب، سید آصف علی صاحب اور احمد حسن صاحب کا بھی شکر گزار ہوں کہ انہوں نے رابطہ کا کام سرانجام دے کر میرے لئے بہت آسانی فراہم کی۔ اللہ تعالیٰ اس حقیر کاوش کو قبول فرما کر ”احیاء سنت نبوی“ کی محنت کرنے والوں میں ہمیں بھی شامل فرمائیں اور ہم سب کو اخلاص کی دولت سے نوازیں۔

وما ذالك على الله عزيز والحمد لله الذي بنعمته تتم الصالحات

بندہ عتیق الرحمن

۵ رمضان المبارک ۱۴۳۱ھ

اس کتابچہ کی تیاری میں مندرجہ ذیل کتب سے مدد ملی گئی:

نام کتاب	مصنف
۱۔ صحیح بخاری شریف	امام ابو عبد اللہ محمد بن اسماعیل البخاری
۲۔ صحیح مسلم شریف	امام مسلم بن حجاج القشیری
۳۔ سنن ابو داؤد	امام سلیمان بن اشعث ابو داؤد البجستانی
۴۔ جامع ترمذی	امام ابو عیسیٰ محمد بن عیسیٰ الترمذی
۵۔ مستدرک حاکم	امام محمد بن عبد اللہ نمینا پوری
۶۔ سنن نسائی	امام ابو عبد الرحمن احمد بن شعیب النسائی
۷۔ مشکوٰۃ المصابیح	امام ابو عبد اللہ محمد بن عبد اللہ الخطیب
۸۔ فتح الباری	امام احمد بن حنبل بن حجر
۹۔ شرح الطیبی	امام حسین بن محمد الطیبی
۱۰۔ فضائل ذکر	شیخ الحدیث مولانا محمد زکریا
۱۱۔ کاشف العسر	شیخ القراء مولانا قاری فتح محمد
۱۲۔ عقیدہ انا مل	مولانا نور محمد

بسم الله الرحمن الرحيم

انتساب

میں اس کتابچہ کو شہید ملتِ اسلامیہ حضرت مولانا مفتی
محمد یوسف لدھیانوی صاحب رحمۃ اللہ علیہ کے نام سے
منسوب کرتا ہوں جن کی زندگی احیاء سنت رسول کے لئے وقف تھی۔
حضرت شہید رحمۃ اللہ علیہ نے اس مسودہ کو دیکھ کر پسند فرمایا خصوصاً
مختلف اعداد کی تصاویر دیکھ کر بہت خوش ہوئے مجھے مشوروں سے نوازا
اور حوالہ جات اور مراجعہ کے لئے اپنے خاص مکتبہ سے بعض کتب
عنایت فرمائیں۔ اللہ تعالیٰ حضرت کی شہادت قبول فرما کر اسے ملتِ
اسلامیہ کے اتحاد کا نقطہ آغاز بنا دیں۔ آمین

